

سائباں

اُم مریم

پاک سوسائٹی ڈاٹ کام

سائبان

ام مریم

قدم قدم پہ ملے اک نئی خوشی تم کو
اندھیری راہ میں مل جائے روشنی تم کو
میری دعا ہے خدا سے کہ کاش لگ جائے
میری حیات کے لحوں کی زندگی تم کو

”کس سے جھگڑ رہی تھیں؟“ اماں نے اندر آتے ہوئے سوال کیا تو وہ سرخ چہرے کے ساتھ سیل فون پیچ رہی تھی۔ اس سوال پر بے حد ناراضی سے انہیں دیکھا یقیناً وہ اس کی تیز اور بلند آواز سن کر ہی وہاں آئی تھیں۔

”آپ کو یہی کیوں لگتا ہے کہ میں جھگڑ رہی ہوں؟ کوئی اور بھی تو مجھ سے جھگڑ سکتا ہے۔“

”چلو ایسا ہی سہی بیٹی! میں نے تمہاری ہی آواز سنی تھی۔“ اماں کے لہجے میں بے حد نرمی تھی۔

”بے اک پبلشر آلو کا پٹھا..... خبیث۔“ وہ پھر سے شروع ہوئی ہی تھی کہ اماں نے فوراً ٹوکا۔

”بڑی بات بیٹا! گالیاں نہیں دیتے۔“ مگر وہ کہاں سن رہی تھی ان کی نصیحت۔

”اگر وہ میرے سامنے ہو تو میں اس کا سر پھاڑ دوں! منجوس آدی..... جھوٹا..... فراڈیا.....“

”زارا! بہت غلط بات ہے بیٹے۔“ اماں نے اس کے غصے پر بند باندھنا چاہا۔ اس کا چہرہ لال بھوکا ہو رہا تھا۔

اماں نے جگ سے پالی کا گلاس بھر کے اسے تھمایا۔

”ہوا کیا تھا؟“ اماں نے سب سے اہم سوال کیا۔

اس نے ایک گھونٹ بھر کے سر کو زور سے جھٹکا۔

”میسے نہیں دے رہا مجھے۔ اس نے دیگر کئی رائٹرز کے ساتھ بھی ایسا کیا ہے مگر میں..... میں نہیں بخشنے

والی اسے۔“

”اچھا دفع کرو آؤ کھانا کھا لو۔ تمہاری پسند کے پائے پکائے ہیں اور بیٹھے میں ملتان حلوہ۔ آ جاؤ شاہاش۔“ اماں نے دھیان بیٹانا چاہا اور وہ اس میں کامیاب بھی رہیں۔

”اظہر کا فون آیا تھا۔“

”کیوں؟“ اس کا منہ کی طرف نوالہ لے جاتا ہاتھ وہیں رک گیا۔ پیشانی شکنوں سے بھر گئی۔

”بتا رہا تھا کہ ولادت ہونے والی ہے تو.....“

”میسے مانگ رہا تھا؟“ زارا کی بھویں تن گئیں۔


اماں کے بحرمانہ انداز میں نظریں چرانے پر اس کا پارا مزید چڑھا۔

”سن لیں اماں! اگر اب آپ نے ایک دھیلا بھی اسے دیا تو مجھ سے بڑا کوئی نہیں ہوگا۔ یہاں میں اپنی جان مار مار کر لہو جلا کر کام کر رہی ہوں اس کو اور آپ کو احساس تک نہیں۔“ وہ یک دم پھٹ پڑی۔ اس نے نوالہ واپس پلیٹ میں پیچ دیا تھا۔ اماں خاموشی سے اسے دیکھے گئیں۔ لگتا ہی نہ تھا یہ خوب صورت زندگی کے حسین رنگوں سے کہانیاں تخلیق کرنے والی زارا ہے جس کی تحریروں کی اک دنیا دیوانی ہے۔

”تم پریشان نہ ہو زارا! میں اظہر کو منع کر چکی ہوں۔“

اماں کے سلی آمیز انداز پر اس کے چہرے کا تناؤ

قدرے کم ہوا انگریزوں کی خاموشی بڑھ گئی تھی۔



افق کے کناروں سے روشنی سبک روی سے طلوع ہوئی تو آنگن کی دیواروں سے لپٹی تاریکی نے ہڑ بڑا کر اپنا آئینل سمینا اور اجالے کی چادر میں چھپ گئی۔ اوس میں بھیگی ہوا کی نرم سانسوں نے پتوں کو چھوا تو ٹہنیوں پر محو خواب خسی چیزوں نے آنکھیں کھول دیں۔ اس نے سردی محسوس کر کے چادر کو اپنے اوپر کھینچنے کو ذرا آنکھیں کھولیں اور کسمسا کر کروٹ بدل لی آنگن چیزوں کی چپکار سے بیدار تھا۔ اس نے انگریزی لے کر پوری آنکھیں کھول دیں۔ آنگن کا فرش چمک رہا تھا گویا اماں صفائی کر چکی تھیں اور اب پنن میں ناشتہ بنانے میں مشغول تھیں۔ وہاں سے اٹھتی چائے کی خوشبو اور برتنوں کی کھنک سے اندازہ لگاتی چارپائی سے اٹھی اور ہاتھ روم میں جا کر منہ ہاتھ دھویا اور پنن میں اماں کے پاس بیٹھ ہی پر آ بیٹھی۔

”مجھے چائے دیں اماں۔“ وہ بے زاری لگ رہی تھی سارا دھیان رات ادھوری چھوڑی کہانی میں اڑا تھا۔

”خالی پیٹ چائے پی کر معدہ جلانے کی ضرورت نہیں ناشتہ کرو ساتھ پرائیوٹ بنا دوں؟“ اماں آنا گوندھ چکی تھیں اسے ٹوکتے ہوئے کہا۔

”ہاں بنا دیں۔“ وہ اٹھ کر چائے میں کچھ اور دودھ کا اضافہ کرنے لگی پھر کینٹ کھول کر چار کا جار نکالا جو خالی تھا۔ تھوڑا سا مسالہ چند بوند تیل پیندے میں موجود تھا اس کا سوڈیک دم غارت ہو گیا۔

”پرائیوٹ بنائیے گا اماں۔“ اس نے جار واپس کینٹ میں دے مارا۔ اماں نے حیرانی سے اسے دیکھا۔

”کیوں کیا ہو گیا؟“

”کچھ نہیں بس دل نہیں کر رہا کچھ دیر بعد کر لوں گی۔“ وہ چائے چھان کرنگ میں نکال کر اپنے کمرے میں آ گئی۔ چیئر گھسیٹ کر ٹیبل کے قریب بیٹھ گئی۔ چائے کے دوران وہ رات بھر کے پیغام پڑھتی رہی۔ چوتھا پیغام اس کے ادارے کی مدیرہ کا تھا جن کا کہنا تھا۔

”کسی مشہور نی وی پروڈکشن ہاؤس کا پروڈیوسر اس کا

نمبر مانگ رہا تھا۔ ساتھ انہوں نے پروڈیوسر کا نمبر بھی لکھا ہوا تھا کہ وہ چاہے تو اس سے رابطہ کر لے۔“ اس کے اندر ایک دم جوش سا بھر گیا۔ وہ بھاگتی ہوئی اماں کے پاس آئی اور یہ تازہ خبر بڑے جوشیلے انداز میں ان کو سنائی مگر اس کی طرح نہ وہ جوش ہوئیں نہ خوش بلکہ ان کی سنجیدگی کچھ اور بڑھ گئی۔

”کیا ضرورت ہے زارا اتنا آگے جانے کی۔ ہمارا گزارا بہت اچھا ہو رہا ہے بیٹے۔“ وہ جتنی قانع و شاکر تھیں زارا اس حد تک بد مز اور خ ہو کر رہ گئی۔

”بہت اچھا ہو رہا ہے۔“ وہ پھدکاری پھر گہرے طنز سے بولی۔

”آپ کو پتا ہے میں نے ناشتہ کیوں نہیں کیا؟“

”کیوں نہیں کیا؟“ اماں کا حیران ہونا فطری تھا۔

”جب آپ کو پتا ہی نہیں تو پھر بتانے کا فائدہ۔“ تلملاہٹ کا ہی نہیں اس کے اندر بے زاری اور یاسیت کا بھی تاثر بکھرا تھا۔ وہ واپس پٹی تو ساری سرشاری گہری یاسیت اور بے دلی میں ڈھل گئی تھی۔ اسے ہمیشہ یہ شکوہ رہا تھا کہ اماں نے اس کی نسبت بھائی سے زیادہ محبت کی تھی پتا نہیں اس شکوے میں کس حد تک سچائی تھی۔

”میسے آگئے ہیں.....؟“ آج وہ گھر کی صفائی میں جتی ہوئی تھی۔ ٹخنوں سے خاصی اوچی جینز جس کے پانچے فولد کے گئے تھے وائٹ چکن کا گرتا دوپٹے کا تکلف تو وہ صرف گھر سے باہر جاتے وقت کیا کرتی وہ بھی صرف اماں کو مطمئن کرنے کو۔ آستینوں کو بھی چڑھایا ہوا تھا۔ پانپ لگائے وہ شراب شراب دھلائی میں مصروف تھی۔ جب اماں کے سوال پر ہاتھ کھم گئے۔

”نہیں! بخار تھا مجھے تو ناول کی قسط لیٹ پوسٹ کی۔ شامل اشاعت نہیں ہوئی۔“ اس نے ٹھنڈا سانس بھر کے بتایا۔ اماں کے چہرے پر اک رنگ آ کے گزرا تھا۔ دو جانوں کا خرچہ تو زیادہ نہیں تھا مگر بجلی گیس پانی کے بل اور مکان کا گرایہ ان کی اصل فکر کی وجہ نہیں خرچے ہوتے تھے۔

”کسی اور جگہ سے بھی نہیں ملے بیٹے؟“ اماں کا لہجہ

دھیان اور بھناؤ تھا۔

”دوسرے پرچے میں لگا تو ہے ناول آجائیں گے اس سے کچھ پیسے۔“

اس نے پانپ اتار کر لپیٹتے ہوئے بتایا تب ہی کال بیل ہوئی۔ وہ چونک ڈیوڑھی میں موجود تھی دروازہ اس نے کھولا بلکہ ٹوپیس میں ملبوس ہاتھ میں سیاہ چشمہ پکڑے وہ سوئڈ بونڈ شکل سے امیر کبیر نظر آتا بندہ زارا کے حلق تک میں کڑواہٹ بھر گیا۔ اس نے دھاڑ سے دروازہ بند کیا۔

”اماں! وہ وہیں سے حلق پھاڑ کے چیختی۔ اماں جو کچن میں تھیں گھبرا کر نکلیں۔

”کیا ہوا..... خیریت؟“

”جی مگر میرے لیے نہیں۔ باہر آپ کا کوئی لین لارڈ بھانجا، جیتجا ہے۔ آپ کو پتا ہے میں انہیں منہ لگانا پسند نہیں کرتی۔“ وہ واپس آئی اور واپس اٹھا کر لگانا شروع کر دیا۔ اماں تیزی سے باہر لپکیں اس نے دیکھی نہیں لی تھی۔ اماں کچھ دیر بعد ہی پھر آ گئیں مگر کچھ جھنجھلائی ہوئی تھیں۔

”تم بھی نہ زارا بس کیا کہوں نہ ڈھنگ سے دیکھا نہ نام پوچھا۔ حد سے تم سے۔“ اماں ڈرائنگ روم میں آنے والے مہمان کو بٹھا کر زارا کی عزت افزائی کر رہی تھیں۔

”جاؤ مل لو جا کے۔“ اماں کے کہنے پر وہ زور سے بدکی۔

”آپ کو پتا ہے.....“

”وہی وی کا بندہ ہے کہہ رہا ہے زارا ملک سے ملنا ہے کسی پلے کے سلسلے میں۔“ اماں کے ٹھنڈے لہجے میں جتلا کر کہنے پر واپس اس کے ہاتھ سے چھوٹ گیا۔

”سچ کہہ رہی ہیں اماں؟“ وہ خوش گواریت میں گھر گئی تھی حالانکہ اس نے تو رابطہ بھی نہیں کیا تھا کہ اماں کے ٹوکنے پر غصہ آ گیا تھا پھر ان کا جواب سے بغیر ڈرائنگ روم کی سمت بھاگی۔

”دو بیٹے تو لے جاؤ غیر محرم ہے تمہارا۔“ اماں نے برہمی سے تنبیہ کی تھی وہ ایک دم خفت زدہ ہو گئی۔ جوش میں اسے یکسر خیال نہیں رہا تھا وہ واپس پٹی اور دو پینہ لیا۔

”السلام علیکم! میں میرا شاہ ہوں خوشبو پروڈکشن

غزل

لوگ بھی جھوٹے پیار بھی جھوٹا
جھوٹا جگ سنسار بھی جھوٹا
جھوٹی قسمیں جھوٹے وعدے
بنتا ہے ہر یار بھی جھوٹا
کھوٹ ہی کھوٹ اور دغا یہاں پہ
سارا کاروبار بھی جھوٹا
کس کو شریک راز بنا میں
اپنا تو راز دار بھی جھوٹا
جھوٹا چاہے جو بھی کر لے
ایک بار چھٹی اور سو بار بھی جھوٹا
جھوٹ پہ صفیہ خوش مت ہونا
اس کے آنے کا آثار بھی جھوٹا
صفیہ مغل.....

ہاؤس کا اور اور پروڈیوسر۔“ وہ اسے دیکھتے ہی احترام اٹھا تھا۔ زارا تھوڑی سی کنفیوژ ہوئی۔

”علیکم السلام! میں زارا ملک ہوں۔“ اس نے اختصار سے کام لیا تھا اور سونے پر بیٹھ گئی جبکہ مقابل فریق کسی قدر حیرت وغیرہ یعنی کا شکار نظر آ رہا تھا۔

”زارا ملک یعنی مصنفہ؟“ اس کا لہجہ اس قدر استعجابی تھا زارا نے سر اٹھا کر رخ نظروں سے دیکھا۔

”آپ کا کیا مطلب ہے مسٹر شاہ؟ آپ کو میری قابلیت پر کوئی شک ہے؟“

”نہیں.....“ وہ گڑ بڑایا۔ پھر خود کو سنبھال کر خوش دلی سے مسکرایا۔

”اگر آپ کو برا نہ لگے تو مس ملک لیکن آپ مجھے رائٹر کی بجائے کسی کہانی کی ہیروئن زیادہ لگ رہی ہیں۔ اگر میں آپ کو اپنے پلے میں ہیروئن کا رول آفر کروں تو.....؟“


”مسٹر شاہ! شٹ اپ! انہیں یہاں سے اور تشریف لے جائیں۔“ وہ گرج کر بولی تو میرا شاہ حق دق رہ گیا۔

عید الضحیٰ مبارک

”آپ نے شاید مانڈ کیا“ آئی ایم سوری۔
 ایک نئی.....
 ”دیکھیں مسٹر آپ حد سے بڑھ رہے ہیں۔“ وہ سخت
 لہجے میں بولی۔

”میں ایلکسیو زکر رہا ہوں کہ.....“
 ”لیکن میں نے آپ کا ایلکسیو ز قبول نہیں کیا“ آپ
 تشریف لے جاسکتے ہیں۔“

اسے کچھ اور کہنے کا موقع دیئے بغیر وہ ایک جھٹکے سے
 اٹھی اور باہر نکل گئی۔ میرا شاہ پریشان سا بیٹھا رہ گیا۔




وہ بہت تند خوئی کسی بھی معمولی بات پر آئے سے
 باہر ہو کر مرنے مارنے پر تل جانا اس کی عادت بن چکی تھی
 بقول اماں کے غصہ اس کی ناک پر دھرا رہتا تھا مگر یہ بھی
 سچ ہے کہ وہ ہمیشہ سے ایسی نہیں تھی۔ یہ تکی اور بد مزاجی
 حالات کی عطا کردہ تھی جب ابانے دوسری شادی کر کے
 بیوی بچوں سے غفلت برتی تب وہ صرف آٹھویں کلاس
 کی طالبہ تھی اور اظہر بھائی انٹر کے طالب علم۔ اماں نے
 سلائی کڑھائی جبکہ اظہر نے نیوٹن کر کے یہ وقت کا نا تھا
 چار سے چھ سال اسی مشقت میں گزرے وہ گریجویٹیشن
 کر رہی تھی جب اماں کو بیٹے کی شادی کا شوق چڑھا اور جو
 پیسہ جمع کیا ہوا تھا وہ اس کی شادی پر لگا دیا۔ بہو اکلوتی تھی
 اور اماں ناز اٹھاتے نہ تھکتی تھیں خود تو نو کر نہیں ساتھ زارا کو
 بھی بنا دیا مگر بہو صاحبہ کے مزاج پھر بھی نہیں ملتے
 تھے۔ دن رات اظہر کے کان بھرنے کا فائدہ یہ ہوا کہ وہ
 بہن اور ماں کے خلاف ہو گیا اور نو بہت یہاں تک آ پہنچی
 کہ وہ دونوں بہو صاحبہ کو چھینے لگیں آئے دن بغیر کسی وجہ
 کے دنگا فساد اظہر کی بیوی کا شعار بن گیا۔

اظہر اکتایا ہوا اور بے زار رہنے لگا انتہا اس وقت ہوئی
 جب بیوی کے اکسانے پر اس نے زارا کے بعد اماں پر
 بھی ہاتھ اٹھایا۔ یہ زارا کے ضبط کی انتہا تھی اماں تو شاید تب
 بھی سخت مشق بننے پر تیار رہتیں۔ زارا پہلی بار بولی مگر یہ
 بولنا ظلم کے خلاف آواز اٹھانا اسے مہنگا پڑ گیا تھا۔ اسی
 بات کو بنیاد بنا کر اظہر کی بیوی نے پوری طرح مٹھی میں
 کیے اظہر کے ہاتھوں ذلیل و خوار کر کے دونوں ماں بیٹی کو

گھر سے نکال دیا۔ وہ رات بہت ظالم تھی بہت مہیب
 طویل اور سفاکت لیے ہوئے۔ طوفانی رات جس میں
 صرف ان کی آنکھیں ہی نہیں آسمان بھی برستار یا تھا۔
 زارا نے اپنی ایک کلاس فیلو کے گھر عارضی پناہ لی تھی اور
 پھر وہاں سے وہ ماں بیٹی کرائے کے مکان میں آ گئیں۔

اماں کے تمام رشتہ دار کھاتے پیتے اور صاحب حیثیت
 تھے مگر اماں کو ہاتھ پھیلائے کی عادت نہیں تھی اس کے
 باوجود کبھی کبھار کوئی آجاتا ہمدردی جتانے زارا کو اس
 ہمدردی سے چڑھتی۔ وہ جانتی تھی ہمدردی کی آڑ میں یہ
 لوگ ان کی جاسوسی کرنے آتے تھے مگر مجال ہے اماں
 نے بھی گھر آئے کسی مہمان سے تیوری پر بل ڈال کر ملا
 ہو جائے وہ جانی دشمن ہی کیوں نہ ہو زارا جو شوق میں کھتی
 تھی ٹھونک بجا کر اس میدان میں اتر آئی۔ اس کے بے
 پروا قلم سے درد کا لاوا پھوٹا تو لوگوں کو خون کے آنسو رانا
 دیا۔ وہ بیک وقت ہزاروں دلوں کی دھڑکن بن گئی۔ بنا
 دیکھے بنا جانے لوگ اس کی تحریروں کے ذریعے اس کے
 مداح ہو گئے تھے مگر اس کے دل میں اس کے قلم کی سی
 کاٹ تھی اور برہمی تھی۔ خاص طور پر منصف مخالف کے
 لیے۔ اس کے دل میں بے حد کدورت تھی اماں کبھی دکھ
 میں آ کر اظہر کی بیوی کے رویے کا شکوہ کرتیں تو اس کی
 زبان اظہر کے خلاف زہرا گلنے لگتی۔ وہ یہ ماننے کو تیار نہیں
 تھی کہ قصور اظہر کا نہیں ہے اس کے خیال میں اگر اظہر
 قصور وار نہ ہوتا تو اس کی بیوی کی جرات نہیں تھی ان کے
 ساتھ یہ سلوک کرنے کی۔



بلیک کھدر کا ڈھیلا ڈھیلا اگر تالیو جینز پہنے۔ کاندھے
 پر تھیلے نما بیگ۔ اوچی ریشمی بالوں کی پونی ٹیل بے تحاشا
 گوری رنگت مناسب سراپا جو چکتی ڈال جیسا تھا اور بے
 تحاشا حسین نقوش۔ یہ تھا زارا ملک مشہور و معروف مصنفہ کا
 حلیہ اس حلیہ پر اماں کو بے حد اعتراض تھا۔ بر ملا وہ اس
 کے اس حلیے پر تنقید کر چکی تھیں مگر زارا کو پروا کب تھی۔
 پروا تو اسے اس پسماندہ علاقے کے ان باسیوں کی
 آنکھوں میں اٹتے اس ماہی منڈے جیسی لڑکی کو دکھ کر
 اندنی حیرت اور چھو رہیں سے لے کر ہوس تک کی تھی

میں تھی۔ جو اسے سستا اور بکا ڈال سمجھ کر ان کے چہروں
 پر اتر آتی تھی۔ شروع میں جب وہ اماں کے ساتھ یہاں
 منتقل ہوئی تھی تو کتنا بوکھلائی اور عاجز ہوئی تھی۔ ان
 نظروں ان تاثرات سے مگر پھر اس نے ان رویوں اور
 نظروں کی کاٹ کا طریقہ سیکھ لیا تھا۔ وہ تیکھی تیز دھار تلوار
 بن گئی تھی۔ اپنی زبان کی بد لگامی اور کڑواہٹ کے بل
 بوتے پر اس نے اپنے دفاع کا انداز اپنایا اور بد زبان
 مغرور اور بد دماغ مشہور ہوئی کہ عزت کی چادر سے اپنا
 بدن سجایا۔ اماں کو اس کے یہ اطوار و انداز پسند نہیں تھے مگر
 ان کی ہر بات ماننے والی زارا صرف اسی بات پر ان کی
 مرضی کے تابع نہیں کر سکی خود کو۔ دوسرا اختلاف اس کا ان
 سے شادی کے موضوع پر تھا۔ وہ اپنے طور پر شادی نہ
 کرنے کا خود سے پختہ عزم کر چکی تھی اور اس پر سختی سے
 قائم بھی تھی پھر خیر سے اس کے آس پاس اور خاندان بھر
 میں بد مزاجی اور بد زبانی کے قصے مشہور ہو چکے تھے مشکل
 ہی تھا کوئی الو اس سے شادی پر آمادہ ہوتا۔ یہی وہ کچھ
 زیادہ ہی مطمئن تھی۔ سٹی کی آواز پر وہ جو پینوں سے
 شرابور ہاتھوں میں ریشم کے تھیلوں کا بوجھ لادے رکشے
 کے انتظار میں کبھی بھی ذرا چونک کر متوجہ ہوتی اگلے لمحے
 اس کی صبح پیشانی پر ناگواری کبھر گئی۔ تین چار شکل سے
 آوارہ نظر آتے لڑکوں کا ٹولہ کچھ فاصلے پر موجود پوری
 طرح اس کی سمت متوجہ تھا اسے دیکھتے پا کر بڑے افرانہ
 انداز میں سلام جھازا گیا۔ جیسے وہ بڑی خوبی سے نظر انداز
 کر گئی، چینی بھی شعلہ مزاج تھی مگر یہاں ان لفٹیلوں سے
 نکل لینا بھی بہر حال اس کے بس کی بات نہیں تھی۔ نش
 گالیوں اور بے ہودہ جملوں کو ان سنی کیے بھی اس کی
 پیشانی تمام تر بہادری طراری اور اعتماد کے باوجود عرق ریز
 ہوئی تھی۔ رنگت میں واضح تغیر اتر آیا یہ اس کا محلہ نہیں تھا
 جس کے غریب اور جاہل باسی اس سے خائف رہنے
 لگے تھے۔ یہاں اس کی گھبراہٹ اور پریشانی فطری تھی
 جس نے اس کی چال میں لڑکھڑاہٹ پیدا کر دی تھی۔

”ذریعوں سے ہو سو بنو؟ لاڈیہ شاپر ہمیں دے دو۔
 قسم سے باحفاظت گھر تک پہنچائیں گے۔“ وہ بد قماش
 لڑکے اس کے پیچھے آ رہے تھے اگلے چند لمحوں میں وہ

دعا کاظمی

السلام علیکم! میری پیاری بہنو اور دوستو! کیا حال
 ہیں جناب! ہم تو اسے دن فرسٹ کلاس ہیں۔ میرا اسم
 گرامی دعا کاظمی ہے۔ ہم چھ بہن بھائی ہیں تین بہن
 اور تین بھائی، میرا نمبر آخری ہے۔ اس لیے گھر بھر کی
 لاڈلی ہوں۔ میں سیکنڈ ایئر کی طالبہ ہوں اور آچل
 آٹھویں کلاس سے پڑھنا شروع کیا۔ میرا خواب وکیل
 بننے کا ہے ایک دوست نے کہا تھا دعا تم وکیل بننا۔ تو
 پہلے اس کا خواب تھا اب میرا بھی (بہنوں اور دوستوں
 دعا کرنا میں ایک دوست کا خواب پورا کر سکوں)
 کھانوں میں مجھے پالک گوشت پکوڑے روٹی جو بھی
 سامنے آئے وہ کھا جاتی ہوں۔ کوکنگ کرنا آتی ہے مگر
 کوئی کرنے نہیں دیتا کہ ابھی تم چھوٹی ہو۔ شہروں میں
 کاغان مری سوات اور اپنا اسلام آباد۔ رنگوں میں سرخ
 اور سفید بہت پسند ہے۔ موسم بہار اور بارش میں بھیگنا
 بہت اچھا لگتا ہے۔ دوستوں میں یوں تو بہت ساری
 ہیں مگر دل کی ایک ہی دوست ہے نام اس کا لکھ نہیں رہی
 سب کو پتا چل جائے گا۔ اب میں اپنی خامیوں کے
 بارے میں بتا دوں غصہ کم کرنی ہوں اور جب آجائے تو
 آگے آپ سمجھ جائیں۔ (ہاہاہاہا) اعتبار بہت جلد کر لیتی
 ہوں جس سے فائدہ بہت ہوتا ہے۔ بے پروائی میں
 سب سے آگے ہوں۔ اچھا اب خدا حافظ۔ قارئین
 سے گزارش ہے کہ مجھے اپنی دعاؤں میں یاد رکھیے گا۔

دامیں بائیں آگے پیچھے اس کے ہم قدم ہو گئے تھے ان
 میں سے ایک نے بانی ساتھیوں کو معنی خیز انداز میں آنکھ
 مار کر زارا سے ہمدردی کی تو اس کا اعتماد کچھ اور متزلزل ہو کر
 رہ گیا تھا۔

”میں تمہارے منہ لگنا نہیں چاہتی“ دفع ہو جاؤ
 یہاں سے۔
 وہ چیخا جا ہتی تھی مگر اس کے حلق سے پھنسی ہوئی آواز
 بھی بامشکل نکل سکی جب ان لڑکوں کی آواز اور آنکھوں سے
 جھلکتے وہ بے ہودگی کے تاثرات تھے جنہوں نے زارا کو
 خوف زدہ کر دیا تھا۔

”ارے آپ تو ناراض ہو گئیں میڈم! برامت مانیں“ نازک کی جان ہے تمہاری قسم اللہ کی سامان کے ساتھ آپ کو بھی باخوبی سنبھال لیں گے۔“

اک جوان میں کچھ زیادہ ہی جوشیلا نظر آتا تھا نے ہاتھ بڑھا کر اس سے شاپر لینے کے بہانے ہاتھ پکڑا تو تمام سامان کے شاپر اس کے ہاتھ سے چھوٹ گئے۔ لڑکے کی اس حد تک بڑھی ہوئی گستاخانہ حرکت نے اسے کچھ اس انداز میں مشتعل کیا کہ وہ خود پر کنٹرول نہیں کر سکی۔ فضا میں چٹاخ کی آواز کا شور اٹھا اس کے تمام نچے نے نوجوان کو تھرا کے رکھ دیا تھا۔ حیرت اور غیر یقینی کی کیفیت نے اسے اسے میں مبتلا کر دیا تھا مگر اگلے لمحے وہ پھراٹھا اور زارا پر کسی بھیڑیے کی طرح چھیٹ پڑنا چاہتا تھا کہ گاڑی کے نائرا چانک ان کے قریب بہت زور سے چرچرائے تھے۔ حواس باختہ زارا نے دیکھا فرنٹ ڈور کھول کر کوئی بہت تیزی سے باہر آیا تھا مگر صرف اک نظر اگلے لمحے وہ بھرتے لڑھکتے پھلوں اور دیگر اشیاء کی پروا کے بغیر صرف اپنے بچاؤ کی خاطر جس سمت منہ اٹھا بھاتی تھی جب کہ وہ لڑکا شکار ہاتھ سے نکلتا دیکھ کر اس کے پیچھے لگنے کو تھا کہ گاڑی سے باہر آنے والے میران شاہ نے لڑکے کی شرٹ کو پیچھے سے پکڑ کر زور سے کھینچا اور ایک جھٹکے سے رخ اپنی جانب کر لیا۔

”کیا ہو رہا ہے یہ؟“ اس کا لہجہ غیظ سے بوجھل تھا۔ لڑکا اس وجہ سے آدمی کی مداخلت پر بوکھلایا۔

”سریہ لڑکی؟“

”تمیز سے بات کرو۔“ وہ زور سے دہاڑا تو جواباً لڑکے کی آنکھیں غصے سے دھک اٹھی تھیں۔

”کیوں؟ اس ہمدردی کی وجہ بہن لگتی ہے تمہاری؟“

اس بدتمیزی کے جواب میں ایک گھونسا آ کر اس کے منہ پر لگا تھا پھر دوسرا پھر تیسرا۔ میران کا اشتعال اور غضب دیکھنے سے تعلق رکھتا تھا۔ اس نے سچ معنوں میں ان چاروں کو ٹھوکروں اور پھٹروں کی زد میں رکھ لیا تھا۔ وہ لڑکے اس عنقریب سے جان چھڑانے کی کوشش میں حواس باختہ نظر آ رہے تھے پھر جس کا جس سمت منہ اٹھا بھاگ نکلا تھا۔ میران نے اک نگاہ کچھ فاصلے پر متحیر نظر

آتی زارا دوسری بکھرے ہوئے سامان پر ڈالی اور گہرا سانس بھر کے وہ ساری چیزیں سمیٹنے لگا۔

”یہ میرا سامان سے غالباً۔“ میران ان تمام اشیاء کو شاپرز میں ڈال کر گاڑی کی پچھلی سیٹ پر رکھ رہا تھا۔ جب زارا کی اس طنز یہ آواز پر اس نے سنجیدگی کے ساتھ گردن موڑ کر اسے دیکھا۔

”بہنیں میں ڈراپ کر دیتا ہوں آپ کو۔“ اس نے رساں سے مگر ٹھہرے ہوئے انداز میں کہا تھا۔

”آپ سے کس نے کہا کہ میں آپ کا یہ احسان لوں گی؟“ وہ چیخ کر بولی۔

”آپ کو گھر سے اکیلے نہیں نکلنا چاہیے یہ احسان اس وقت لینا ضروری ہو گیا ہے مس زارا ملک! وہ لڑکے پھر سے آپ کو پریشان کر سکتے ہیں۔“ میران کا لہجہ ہنوز سنجیدگی متانت اور ٹھہراؤ لیے ہوئے تھا وہ طنز سے مسکرائی۔

”آپ کو نہیں لگتا آپ ضرورت سے زیادہ پرسنل ہو رہے ہیں مسز؟“ سامان واپس اٹھاتے ہوئے وہ پھنکار کر کہتی جلتانے سے باز نہیں آئی۔ میران کے چہرے سے واضح ہے بسی چھیلی۔

”زارا پلیز..... سمجھنے کی کوشش کرو اگر آپ اس وقت میری گاڑی میں بیٹھ جائیں گی تو یہ ہرگز بھی آپ پر احسان نہیں ہوگا۔“ وہ عاجز ہو کر بولا مگر زارا ان سنی کیے رکشہ روک چکی تھی۔ ہمیشہ کی طرح کرایہ پر بحث و تکرار کرنے کی بجائے اس نے ڈرائیور کو ایڈریس سمجھا کر سیٹ سنبھالی تو جب میران سے جلد از جلد جان چھڑانا بھی مگر اس وقت وہ دانت کچکا کر رہ گئی تھی جب گھر کے سامنے اترنے پر ڈرائیور نے کرایہ کی رقم لینے سے انکار کرتے ہوئے بتایا کہ ”صاحب! ادائیگی کر چکے ہیں۔“ اس نے ڈرائیور کے اشارے پر گردن موڑی تو حیرت سے اس کی نگاہیں پھیل گئی تھیں۔ میران اس کے گھر کے سامنے سے گاڑی موڑ رہا تھا زارا ہونٹ بیٹھنے اس کی گاڑی کے نائروں سے اٹھنے والی دھول کو دیکھتی رہی۔ یہ خیال اس کے لیے بہت تکلف دہ تھا کہ وہ اس کی خاطر محض اس کی خاطر کیوں اتنا کانشش ہو رہا تھا۔

”السلام علیکم ماں جی!“

مب میں بھگوانے کپڑوں کو ہاتھوں سے مل کر دھوتی اماں نے حیرانی سے پلٹ کر دیکھا تو میران شاہ کو وہاں کھڑا دیکھ کر حیران رہ گئیں۔

”وعلیکم السلام بیٹے! بیٹھو۔“ انہوں نے مروتا کہا۔

”حقیقت یہ تھی کہ انہیں بکسر غیر اور جوان مرد کا یوں بے تکلفی سے گھر آنا فطری پسند نہیں تھا۔“

”آپ کو کچھ کام تھا زارا سے؟ وہ تو گھر پر نہیں ہے۔“ انہوں نے مب اپنے سامنے سے کھسکایا اور کرنل سے ہاتھ دھونے لگیں۔

”جی نہیں میں تو یہاں سے گزر رہا تھا سوچا آپ کی خیریت دریافت کرنا چلوں۔“

پہیل کے چوزے تھے والے درخت کے نیچے پچھی چار پانی پر نکلتے ہوئے میران نے وضاحت پیش کی۔ اماں نے اک نظر اس بے حد شان دار نوجوان کو دیکھا پھر خاموشی سے کچن میں چلی گئیں۔ واپس آئیں تو ان کے ہاتھ میں موجود چھوٹی ٹرے میں گلاس رکھا تھا۔ خوش نما شربت کی سطح پر برف کے ٹکڑے تیر رہے تھے۔

”آپ نے خواجواہ تکلف کیا ماں جی!“ وہ خفیف سا ہو کر بولا تو ان کی نگاہ اس پل میران کے ہمراہ لائے گئے فروٹ اور خشک میوہ جات پر جا پڑی تھی۔

”تکلف تو آپ نے کیا ہے بیٹے! میں اک بات کہنا چاہوں گی ہو سکتا ہے آپ کو اچھی نہ لگے ہمارا شمار ان لوگوں میں نہیں ہوتا جو روزگار کے ناجائز ذرائع اختیار کر لیتے ہیں۔ میں روایات کی پاسداری کی قابل ہوں جو ان بیٹی کی ماں کو یوں بھی محتاط ہونا چاہیے۔ مجھے امید ہے آپ میری تھوڑی کبھی بات سے ہی اصل نتیجہ اخذ کر چکے ہو گے۔“

وہ خاموش ہو گئی تھیں ان کے خیال میں میران کا چہرہ اتر جانا چاہیے تھا لہجہ جتنا بھی نرم سہی مگر بات بہر حال سخت تھی۔ اس کے باوجود اگر وہ مسکرایا تھا تو اس کی وجہ وہ فوری طور پر سمجھنے سے قاصر رہی تھیں۔

”جی سرمد صاحب! ڈونٹ وری سر! میں بس دس منٹ میں پہنچ رہی ہوں جی بالکل.....“ وہ رکشے سے اتری تو کان سے موبائل فون لگا ہوا تھا۔ وہ فون پر ٹونگٹنگو اپنے مخصوص بے نیاز اور شامانہ انداز میں آڈیو ریم کی جانب جا رہی تھی۔ میران شاہ کی نظریں اس پر جم سی گئی تھیں اس کی گفتگو کا اک اک حرف اس کی سماعتوں میں اترتا تھا۔ جیسی وہ خود کو اس کی جانب بڑھنے سے روک نہیں سکا۔ آڈیو ریم میں آج حنفل مشاعرہ تھا نام ورا دیب اور شاعر حضرات مدعو تھے بظاہر مہذب اور شانستہ نظر آنے والے یہ لوگ درحقیقت کس پسماندگی اور پستی کا شکار تھے یہ بھی میران سے ڈھکی چھپی بات نہیں تھی وہ عین اس وقت اس کے راستے کی دیوار بن گیا جب زارا آڈیو ریم کے داخلی گیٹ سے اندر جانے والی تھی۔ اس مداخلت پر زارا کی پیشانی پر ناگواری شکنوں کی صورت ابھرائی۔ اس نے تیز مگر تھلا سا دینے والے انداز میں اسے گھورا تھا۔

”آپ کچھ در وہاں بیٹھ کے میری بات سن لیں پلیز۔“ وہ جیسے ہی ہوا مگر زارا کا طیش بڑھ گیا تھا۔

”کیا تم پاگل ہو؟ کیوں پیچھے پڑ گئے ہو میرے؟“ وہ حلق کے بل غرائی تھی۔

”میرا خیال ہے ہم وہاں بیٹھ کر زیادہ سہولت سے اک دوسرے کو اپنی بات سمجھا سکتے ہیں۔“

اب کے میران نے ناصرف کہا تھا بلکہ اس کا ہاتھ پکڑ کر زبردستی اپنے ساتھ گھسیٹا سامنے موجود ریسٹورنٹ میں لے آیا۔ زارا تو سچ معنوں میں اس کی جرأت کے اس اعلیٰ مظاہرے پر ششدر ہو کے رہ گئی تھی مگر جب یہ غیر یقینی تمام ہوئی تو اس کا غضب ظاہر ہوا۔ جسے میران نے بڑے تحمل اور سکون سے برداشت کیا۔


”مجھے آپ سے صرف یہ کہنا ہے زارا صاحبہ! یہ لوگ اس قابل نہیں ہیں کہ آپ جیسی معصوم لڑکی ان سے میل جول رکھنے گدھ کا کام ماس کھانا ہے وہ مردار ہو یا پھر.....“

”مجھے تمہاری نصیحتوں کی ضرورت نہیں اور تمہیں کس

نے کہا کہ مجھے تمہاری کسی بات پر یقین آجائے گا۔ وہ کہہ کے طنز سے بولی تو میرا نے ٹھنڈا سا سانس بھر لیا۔

”میں آپ کا خیر خواہ ہوں زارا! ساری دنیا کو اس بات کا علم ہے کہ آپ اپنی والدہ کے ساتھ تہارتی ہیں کسی مرد کا سر پر سایہ نا ہونا بھی اس دنیا میں بے آسرا ہونے کی علامت ہے۔ ایسی خواتین کو مرد تر نوالہ سمجھ کر ننگے میں بخلت سے کام لیتے ہیں اور یہ کام ان کے لیے کچھ اتنا مشکل بھی نہیں ہے۔ تحفظ احتیاط میں پوشیدہ ہے اور کچھ اہم فیصلوں میں بھی۔ میرے خیال میں ماں جی نے آپ کو وہ اہم بات ضرور بتائی ہوگی۔“ سنجیدگی سے بات کرتا وہ آخر میں ایک دم شوخ ہو کر مسکرایا۔ زارا کے چہرے پر یکدف سرفی چھپا گئی۔ میرا نے یہ سمجھنے سے قاصر رہا کہ آیا یہ سرفی حجاب کی تھی یا پھر غصے کی زیادتی کا ایک رنگ۔

”میں واپس گھر جا رہی ہوں تو اس کا مطلب یہ نہیں ہے میں آپ کی بات کو کوئی اہمیت دے رہی ہوں۔ میں وہ صفحہ گھر بھول آئی ہوں جس پر میری نظم لکھی ہوئی تھی۔“ وہ سر جھکائے اپنا تھیلے نما بیگ کھنگال رہی تھی۔ میرا نے صرف مطمئن نہیں ہوا اس نے مسکراہٹ بھی دبائی تھی۔ اب اس مقام پر کچھ جتا کر وہ اس لڑکی کی خوب صورت سی انا کو توڑنا نہیں چاہتا تھا۔



”تم نے میری بات کا ابھی تک جواب نہیں دیا ہے زارا۔“ اماں نے اس کے پاس چائے کا گم رکھتے ہوئے بے حد ناراضی سے اسے دیکھا۔ زارا کا تیزی سے چلتا ہوا قلم یک دم رک گیا۔ پچھلے ہفتے انہوں نے اسے شادی کی ضرورت اور افادیت پر طویل پیکچر دینے کے بعد میرا نے اسے پروپوزل کے متعلق بتایا تھا کہ وہ اس سے شادی کا خواہش مند ہے۔ جواب میں وہ ہنسنے سے اکھڑ گئی تھی۔

”اسے جرات کیسے ہوئی یہ بات کہنے کی؟“

”کیا مطلب ہے تمہارا؟ وہ یہ حق محفوظ رکھتا ہے کہ کسی بھی مسلمان عورت کو نکاح کا پیغام دے سکتا ہے۔“ اس کے غصے میں لال پیلے ہونے پر اماں نے درستی سے کہا۔

”مگر میں شادی میں دلچسپی نہیں رکھتی ہوں آپ جانتی ہیں۔“ وہ جھنجھلا نے لگی تھی۔

”شادی مذہبی فریضہ ہے زارا! جان بوجھ کر نکاح نہ کرنے والے مرد عورت کا جنازہ جائز نہیں۔ تم دیکھ رہی ہو تمہاری زندگی کتنی مشکل ہے، کس لیے؟ مرد کا ساتھ اور سایہ نہ ہونا زندگی کو مشکل بنا دیتا ہے بیٹے! اللہ نے دنیا میں عورت کا ساتھیان بنایا ہے مرد کو۔ اس حقیقت سے فرار ممکن نہیں ہے۔ تم آخر کیوں حقیقت سے فرار چاہتی ہو؟“

”ضروری تو نہیں یہ ساتھیان اپنی گھنیری چھایا کا حق دار بھی بنائے عورت کو۔“ اماں آپ کی سچ اور کڑوی مثال سامنے سے میرے اولاد تھی فرماں بردار بیوی بھی پھر بھی ابانے دوسری شادی کی کیوں؟“ اس کے الفاظ کی طرح اس کا لہجہ بھی بیخ اور ترش تھا۔ اماں کو اس سے ایسے ہی جواب کی توقع تھی۔ وہ دودھ کی جلی تھی اب چھاپہ پھونک کر بھی پینے پر آمادہ نہیں تھی۔

”دوسری شادی جرم نہیں ہے۔“ اماں کا انداز ناصحانہ تھا وہ جی سے مسکرائی پھر ہر خند سے بولی۔

”مگر پہلی بیوی کو نکلتی ہوئی ڈال کی مانند بے آسرا چھوڑ دینا اور اس کے حقوق ادا نہ کرنا ضرور بہت بڑا جرم ہے۔“

”وہ میرا نصیب تھا بیٹے! تم اپنے ابا کی بجائے اپنے بھائی کی زندگی کو بھی دیکھ سکتی ہو۔ اس نے بیوی کی خاطر ماں کو چھوڑ دیا تھا۔“ اماں کا صبر کمال درجہ کا تھا زارا کی آنکھیں بھینکتی چلی گئیں۔

”میں لعنت بھیجتی ہوں اظہر جیسے مردوں پر جو دنیا خرید کر آخرت کو غارت کر دیتے ہیں۔ اللہ کے نزدیک شرک کے بعد گناہ عظیم والدین کی نافرمانی سے مرد پر ماں کے حقوق بیوی سے کہیں بڑھ گریں۔“ اماں مسکرائی تھیں پھر اسے گلے لگا لیا۔


”مجھے اپنی فرماں بردار بیٹی پر بھروسہ ہے جہاں جائے گی وہاں ہر سو اپنی سمجھ بوجھ سے روشنی بکھیر دے گی۔“ ان کی توقعات کا کوئی انت تھا بھلا زارا لکھوں میں تھک سی گئی۔

”مجھے معاف کر دیں اماں! میں ابا اور اظہر بھائی کی

طرح آپ کو تنہا چھوڑ کر نہیں جاسکتی۔ آپ کہہ لیں میں چاہوں بھی تو ایسی بے حسی کا مظاہر نہیں کر پاؤں گی۔“

”تمہارا جانا میرے لیے تکلیف دہ نہیں آسودگی کا باعث ہوگا بیٹے! مجھے ہر دم دھڑکا لگا رہتا ہے اگر مجھے کچھ ہو گیا تو.....“ زارا نے دہل کر ان کے منہ پر ہاتھ رکھ دیا تھا۔

”خدا نہ کرے اماں! اللہ میری عمر بھی آپ کو بگاڑے۔“ وہ سسک اٹھی اماں گم سم تھیں۔



”آپ کا بہت شکریہ آپ اب تشریف لے جائیں۔“ مجھے مزید آپ کی مدد کی ضرورت نہیں ہے۔“

عید الاضحیٰ کا دن تھا۔ اسپتال کے کارڈور میں سنانا تھا اماں کو کچھ دیر پہلے ہی ایمر جنسی سے روم میں منتقل کیا گیا تھا۔ ڈاکٹر نے ان کی طرف سے بھرپور سلی وی تھی۔ زارا خود بھی انہیں پر سکون نیند سوتا دیکھ چکی تھی جبھی اس قدر ریلیکس تھی مگر میرا نے اس کا رویہ پھر سے اجنبیت آمیز بگاڑی سمیٹ لایا تھا۔ کل رات اماں کی طبیعت اچانک بگڑ گئی تھی۔ ان کی حالت اتنی خراب تھی کہ زارا کے ہاتھ پیر پھول گئے تھے بدحواسی میں اس نے ہمسایوں کے دروازے کھٹکنا کر مدد کی اپیل بھی کی تھی مگر وہ سوائے ہمدردی کے کچھ نہیں کر سکے جب کہ اماں کو فوری اسپتال لے جانا بے حد ضروری تھا۔ تب کوئی چارہ نہ پا کر زارا کو میرا نے کا خیال آیا تھا وہ پچھلے چند مہینوں میں اس کی غیر محسوس انداز میں کئی بار مدد کر چکا تھا۔ احسان جتائے بغیر اس نے بنا سوچے سمجھے اس کا نمبر ملا یا تھا اور صورت حال بتا کر فوری پہنچنے کا کہہ دیا۔ یہ وقت ایسا نہیں تھا کہ وہ اتنا کا دامن پکڑے بیٹھی رہتی۔ نزدیک کلینک عید کے باعث بند تھا اور عید کے اگلے تین دن بند ہی رہتا تھا۔

میرا نے آدھے گھنٹے میں اس کے روبرو تھا۔ کچھ کہے سے بغیر وہ اماں کو گاڑی میں ڈال کر اسپتال لے آیا تھا۔ یہاں اس کے اثر شوخ کام آئے اور چند لمحوں میں اماں کو ایڈمٹ کرنے کے بعد بہترین علاج شروع کر دیا گیا تھا۔ اماں کو مارٹ ایک ہوا تھا طبی امداد میں گویا تاج بیوی تھی مگر اتنی نہیں کہ جان کو خطرہ لاحق ہو جاتا۔

سوال

جب ساری خلقت سو جائے
ہر انساں بے حس ہو جائے
جب دنیا آگ میں لٹی ہو
ہر بندہ بے بس ہو جائے
اک لمحے میں سب پاس ہی ہوں
اک لمحے میں سب کھو جائے
رورو کر مائیں جا گتی ہوں
اولاد جدا جب ہو جائے
اک لمحہ زندہ رہنے کو
دشوار بلا کا ہو جائے
مشکل میں وہ ساتھ نہ دے
اور چادر تانے سو جائے
نہ خبر کسی کی ہم کو ہو
احساسِ خطا کم ہو جائے
جب سب کچھ بھول کے دنیا میں
ضمیر انساں سو جائے
تب میرا بت کیا کرتا ہے؟
میں بس یہ جانا چاہتا ہوں
سچ کیا ہے پانا چاہتا ہوں

جو اظہر بت..... قلعہ دیدار سنگھ

ساری رات زارا نے ایک ٹانگ پر گزاری تھی۔ سچ اماں کی حالت کے خطرے سے باہر ہونے کا مژدہ جانفزا سننے کے بعد اس کی ڈوقی سانسیں بحال ہوئیں۔

”کچھ کھالیں زارا! اماں اب ٹھیک ہیں آپ پریشان نہ ہوں۔“

میرا نے اس کے لیے ناشتہ لے کر آیا تھا۔ اس کی مہربان آنکھوں میں زارا کے لیے کتنے نرم اور پُر خلوص جذبے تھے مگر وہ ان جذبوں کی پزیرائی نہیں کرنا چاہتی تھی۔ جبھی اس کا جواب خشک اور سرد ہی نہیں حوصلہ شکنی اور احسان فراموشی والا بھی تھا۔ میرا نے بغور اسے دیکھا پھر ہونٹ سچ لیے تھے۔

”سنا نہیں ہے آپ نے جائیں یہاں سے۔“
اسے سونے پر بیٹھتے دیکھ کر وہ آپ سے باہر ہونے لگی۔ میران نے ایک بار پھر اسے دیکھا۔
”میرا خیال ہے آپ کو نہ سہی مگر اماں کو میری ضرورت ضرور ہے اور اس وقت وہ جس کنڈیشن میں ہیں میں انہیں چھوڑ کر نہیں جاسکتا۔ وہ بھی آپ کے بھروسے پر۔“ اس کا لہجہ روکھا اور سرد تھا۔ زارا کا تو منہ کھلا رہ گیا تھا۔

”او..... ہیلو مسٹر! وہ تمہاری نہیں میری ماں ہیں سچے۔“
”بات رشتے کی نہیں احساس کی ہوتی ہے۔ آپ بیٹی ہو کر اگر ان کی پریشانی اور خواہش کو نہیں سمجھ سکتیں تو اس میں قصود اور آپ کے علاوہ کوئی اور نہیں ہو سکتا۔“ میران کا لہجہ کڑا اور ملاتتی تھا۔ زارا کو جیسے آگ لگ گئی تھی۔
”تم ہوتے کون ہو مجھے یہ بات کہنے والے؟“ وہ جیسے اس کے گلے پڑ گئی تھی۔

”بالکل ٹھیک کہہ رہی ہیں میں کچھ نہیں ہوتا آپ کا“
جیسی آپ کو پریشانی اور مشغل میں میرا خیال آیا اس بات پر غور کیجئے گا میڈم کہ اگر ایسا ہوا تو کیوں ہوا؟“ وہ اس کی آنکھوں میں جھانک کر بڑے سکون سے کہتا زارا کو کھلسا کے رکھ گیا تھا۔

”تم مجھ پر احسان جتا رہے ہو کہ تم نے میری مدد کی ہے؟“ زارا کا چہرہ لال ہونے لگا۔

”اگر آپ کے نزدیک یہ احسان ہے تو اتار پھینکیں اسے بولیں کیسے اتاریں گی؟“ میران ہنوز پر سکون تھا زارا کا پیش کچھ اور بھی بڑھ گیا۔


”ماں ضرور اتار دوں گی۔“ وہ چیخ کر بولی تھی میران مسکرایا۔

”تاوان میری مرضی کا ہوگا۔“ اس کا لہجہ معنی خیز تھا۔ زارا نے پھینکاری ہوئی نگاہ اس پر ڈالی۔

”میں تم جیسے گھٹیا انسان کا احسان سر پر لاؤں نہیں رہ سکتی ابھی اتاروں گی۔“ وہ غصے میں خود پر کنٹرول کھونے لگی۔

”شادی کروں گا تم سے ساری عمر کے لیے اپنی تحویل

میں رکھنا چاہتا ہوں اور اب تم انکار کی پوزیشن میں بھی نہیں رہیں۔“ وہ جیسے حظ اٹھا رہا تھا زارا سرد پڑ گئی اور بے اختیار نظر میں چرائیں۔
”اماں ٹھیک ہو جائیں تو میں آؤں گا تمہیں لینے یاد رکھنا یہ بات۔“ میران جاتے ہوئے اسے بالخصوص جتلا گیا تھا۔



”اب کیسی طبیعت ہے آپ کی؟“

وہ عید کا تیسرا دن تھا جب میران اماں کی خیریت دریافت کرنے آیا۔ کل شام عید کے دوسرے دن اماں نے میران سے اس کا نکاح بہت سادگی سے کر دیا تھا۔ میران کی فیملی سے صرف اس کی والدہ شریک ہوئی تھیں جو پاکستان میں ہی تھیں۔ اس کے بہن بھائی ملک سے باہر تھے اور ان کی شمولیت رخصتی کے موقع پر طے ہوئی تھی۔ اماں نے زارا کو اس بار ہاتھ جوڑ کر منایا تھا وہ ہمیشہ کی طرح انکار نہ کر سکی تو وہ اماں کی بیماری ہی تھی۔ اس نے جان لیا تھا اماں غلط نہیں کہتی تھیں۔ مرد سائبان ہے اور عورت کی زندگی اس سائبان کے بغیر ادھوری ہے۔ میران جیسا بھی تھا بہر حال اتنا اسے بھی یقین تھا وہ اس کی ضروریات کے علاوہ اس کے حقوق سے بھی نظر نہیں چرائے گا۔ یہ بات اس رات ایک پکار پر میران کے لبیک کہنے پر جان گئی تھی۔

”جیتے رہو بیٹے! میں بالکل ٹھیک ہوں اب میری فکر نہ کیا کرو۔“ اماں واقعی بہت آسودہ اور ریلیکس نظر آئی تھیں۔ مسکرا کر گویا ہو میں تو میران نے بھر پور نظروں سے انجان اور بے نیاز نظر آئی زارا کو دیکھا پھر مسکرایا۔

”اس بات پر مجھے تو شبہ نہیں ہے بس آپ اپنی بیٹی کو سمجھایا کریں کہ اب کسی اور کی بھی فکر کر لیا کریں اب دیکھیں کتنی دیر ہوگئی مجھے آکر بیٹھے مجال ہے جو شوہر سے چائے پانی کا پوچھا ہو۔“

اس کا شکایتی انداز بھی شرارت لیے ہوئے تھا۔ زارا کا چہرہ جانے کس جذبے کے تحت سرخ پڑ گیا۔ وہ ایک جھٹکے سے اٹھی اور کمرے سے باہر نکل گئی۔ اماں پیچھے پکار کر اسے چائے بنانے کا کہہ رہی تھیں۔ وہ کچن میں آکھڑی

ہوئی اور برتن بیچ کر چائے بنانا شروع کی ہی تھی کہ چہرے پر بے حد دل آویز مسکان لیے آ کر کچن کی چوکھٹ سے کاندھا ٹکا کر کھڑا ہو گیا۔ پھر اسے دیکھ کر شرارت بھرے انداز میں گنگنایا تھا۔

عید کا دن ہے گلے ہم کو اگا کر ملیے رسم دنیا بھی ہے موقع بھی ہے دستور بھی ہے زارا نے زور سے برتن بچا اور مڑ کر عین سیلی نظروں سے اسے دیکھا مگر وہ اسے تادیر دیکھ نہیں سکی۔ میران کی نظروں میں رشتے کا استحقاق اور معنی خیز بسم کی جھلک تھی۔ اس کی پلمپس لرز کر جھک گئی۔

”ابھی تک خفا ہو؟“

میران چند قدم بڑھ کر اس کے نزدیک ہوا۔ اس کا لہجہ گہمیر تھا۔ زارا کو اس کی نظروں کی پیش پکھلانے لگی۔
”میں کیوں خفا ہوں گی مجھے اس کا حق بھی نہیں ہے۔ احسان کے تاوان میں خریدا ہے نا آپ نے مجھے۔ میری مجبوری کا سودا.....“ میران نے برامانے ہوئے اس کے منہ پر ہاتھ رکھ کے بات مکمل نہیں ہونے دی۔

”اتنی بدگمان کیوں ہو مجھ سے زارا؟“

”یہ بدگمانی کس کی بخشی ہوئی ہے اس پر غور کر لیں تو بہتر ہے۔“ وہ دانستہ بخوبی۔

”کسی کو آزمائے بغیر الزام لگا دینا تو انصاف کے تقاضوں کو پورا نہیں کرتا ہے زارا! اور سب مرد ایک جیسے بھی نہیں ہوتے۔ اک بات اور اس دن میں تم سے مذاق کر رہا تھا اماں نے شاید تمہیں نہ بتایا ہو لیکن حقیقت یہی ہے کہ وہ اپنی بیماری سے پہلے ہی اپنے طور پر تمہاری نسبت مجھ سے طے کر چکی تھیں۔ انہیں یقین تھا کہ وہ تمہیں جلد یا بدیر قائل کر لیں گی۔ مجھے اس اپنے اور بھلے وقت کا انتظار تھا مگر اماں اپنی بیماری سے کچھ اس طور گھبرا ئیں کہ آنا فانا یہ کرنا پڑا۔ جس نے تمہاری بدگمانی کو ہوا دی۔“ وہ وضاحت پیش کر رہا تھا۔ زارا نے گہرا سانس بھر کے اسے دیکھا پھر تروٹھے پن سے بولی تھی۔

”مجھے کوئی ضرورت نہیں ہے بدگمان ہونے کی۔“ اس جواب نے میران کے چہرے پر پچھکا پن بکھیر دیا۔

”اس کا مطلب تم مجھے اپنا نہیں سمجھتی ہوئی کوز شکوہ اور

شکایتیں بدگمانیاں اپنوں سے ہی پیدا ہوتی ہیں۔“
”اس کا مطلب یہ بھی نکلتا ہے کہ مجھے آپ پر بھروسہ ہے میں آپ کو سمجھ سکتی ہوں، جیسی بدگمانی نہیں پالی۔ اونیہ! بہت جینکس ہیں ویسے محترم!“ اب کے وہ شوخی سے مسکرا کر بولی تھی آخر میں اس کا لہجہ خواہ مخواہ پھر جھنجھا گیا۔ میران پہلے حیران ہوا پھر ششدر اور آخر میں خوش گوار حیرت میں مبتلا ہوتا اسے کاندھوں سے تھام کر رخ اپنی جانب پھیرتے ہوئے مسکراتی ہوئی نظروں سے تلنے لگا۔

”تم سچ کہہ رہی ہو نا زارا!“ وہ جیسے ہنوز غیر یقینی میں مبتلا تھا۔ زارا نے بے نیازی سے کاندھے جھٹک دیئے۔
”اب آپ کو یقین دلانے کو مجھے کیا کرنا چاہیے مجھے نہیں پتا اور یہ بے تکلفی کس لیے ہے۔ آپ اگر بھول نہ رہے ہوں تو یہ یاد دلا دوں ابھی آپ کا صرف نکاح ہوا ہے رخصتی نہیں۔“ اس کے ہاتھ اپنے کاندھوں سے جھٹکتے ہوئے وہ مصنوعی خلقی سے بولی۔ مگر میران برامانے بغیر زور سے ہنس پڑا تھا۔ بڑی سرشار اور آسودہ قسم کی ہنسی تھی زارا ناچا ہتے ہوئے بھی اسے مسکرا کر تلنے لگی۔

”بہت بہت شکر ہے زارا! مجھے لگ رہا ہے آج خدا نے مجھے مکمل کر دیا ہے۔ یہ خوش خبری مجھے تمہیں ابھی تو نہیں بتانی تھی مگر اب بتا رہا ہوں کہ رخصتی کے بعد میں صرف تمہیں یہاں سے اپنے ساتھ نہیں لے جاؤں گا ماں جی کو کبھی لے جاؤں گا۔ میں جانتا ہوں تمہیں ان کی فکر ہے اور زارا! ابھی یہ مت سمجھنا کہ میں نے تم پر احسان کیا ہے میں ان کا داماد نہیں بننا ہوں اور ماں میں اپنے بیٹوں کے گھروں میں بہت مطمئن رہا کرتی ہیں ہے نا؟“ وہ مسکرا کر اس کی تائید چاہ رہا تھا۔ جو وہ شدت جذبات کے باعث کرنے سے قاصر تھی اور جیسی کہ متبسم نگاہوں سے اسے دیکھتی رہی جو واقعی سائبان بن کر چھایا تھا۔ جو اماں کا انتخاب اور اللہ کا انعام تھا۔ اسے اپنی خوش بختی پر اب ذرہ برابر بھی شبہ نہیں رہا تھا۔



www.aanchal.com.pk

http://onlineMagazinePK.com/